

ትንሽ ዘር፣ የዋንጋሪ ማታይ ታሪክ

- ✎ Nicola Rijsdijk
- 👤 Maya Marshak
- 💬 Mezemir Girma
- 🗣️ Amharic
- 📖 Level 3



በምስራቅ አፍሪካ በሚገኘው የኬንያ ተራራ በአንድ በኩል
በሚገኝ አንድ መንደር አንዲት ትንሽ ልጅ ከእናቷ ጋር
በማሳ ላይ ትሰራ ነበር። ስሟም ዋንጋሪ ይባላል።



ዋነኛ ውጪ ውጪውን ማለት ትወዳለች። በቤተሰቧ
የአትክልት ስፍራ አፈሩን በገጀራ ትቆፍራለች። ትናንሽ
ዘሮችንም ወደ ሞቃቱ መሬት ትከታለች።






ፀሐይ ከገባች በኋላ ያለውን ጊዜ በጣም ትወደዋለች።
እጽዋቱ አልታይ ማለት በሚጀምሩበት ጊዜ ዋንጋሪ ወደ
ቤቷ መሄጃው ሰዓት መድረሱን ታውቃለች። በማሳዎቹ
ውስጥ ያሉትን ጠባብ መንገዶች ተከትላና ስትሄድ
እንዳደረገችው ወንዙን አቋርጣ ትመለሳለች።


ዋንጋሪ ትምህርት ቤት መሄድ የምትወድ ጎበዝ ልጅ
ነበረች። እናትና አባቷ ግን እቤት ቆይታ እንድታግዛቸው
ይፈልጉ ነበር። ሰባት ዓመት ሲሆናት ታላቅ ወንድሟ
ወላጅቿን ትምህርት ቤት እንዲያስገቧት አሳመናቸው።



ዋንጋሪም ትምህርት ትወድ ነበር! መጽሐፍ ባህበቦች ቁጥር ብዙ እያወቀች መጣች። በትምህርቷ ጥሩ ውጤት ስላስመዘገበች አሜሪካ እንድትማር ተጋበዘች። ዋንጋሪ እጅግ ተደሰተች! ስለ ዓለም ብዙ ለማወቅም ፈለገች።




በአሜሪካውም ዩኒቨርሲቲ ዋንጋሪ ብዙ አዳዲስ ነገሮችን ተማረች። እጽዋትንና አስተዳደጋቸውን ተማረች። ራሷ እንዴት እንዳደገችም አስታወሰች። በሚያማምሩት የኬንያ ደኖች ከወንድሞቿ ጋር የተለያዩ ጨዋታዎችን ስትጫወት ነበር ያደገችው።



ብዙ እየተማረች ስትሄድም የኬንያን ህዝብ መውደዷ
የበለጠ እየተገለጠላት መጣ። ደስተኛና ነጻ ሕዝብ
እንዲሆን ፈለገች። ብዙ እየተማረች ስትሄድም
የአፍሪካው ቤቷ ይበልጥ ትዝ እያላት መጣ።



ትምህርቷን ስትጨርስ ወደ ኬንያ ተመለሰች። አገሯን ግን
ተቀይራ አገኘችት። ትላልቅ እርሻዎች አገሪቱን
አጥለቅልቀዋታል። ሴቶች ለማገድ የሚሆን እንጨት
አልነበራቸውም። ህዝቡ ደህይቶ ልጆቹ ተርበዋል።



ዋንጋሪ ምን ማድረግ እንዳለባት ታውቅ ነበር። ሴቶቹን ችግኝ እንዴት እንደሚያቸግኑና ዛፍ እንዴት እንደሚተክሉ አስተማረቻቸው። ሴቶቹም ዛፎቹን እየሸጡ ቤተሰባቸውን ማስተዳደር ቻሉ። ሴቶቹ በጣም ተደሰቱ። ዋንጋሪ አቅም እንዳላቸው እንደዲገነዘቡ ረድታቸዋለች።



ከረጅም ጊዜ በኋላም አዳዲሶቹ ዛፎች ደን ሆኑ፤
ወንዞቹም እንደዲሮው መፍሰስ ጀመሩ። የዋንጋሪም
መልዕክት በመላው አፍሪካ ተሰራጩ። ዛሬ ከዋንጋሪ
ዘሮች ብዙ ዛፎች ተገኝተዋል።





ዋንጋሪ በጣም ለፍታለች። በዓለም ዙሪያ የነበሩ ሰዎች ስራዋን አይተው ትልቅ ሽልማት ሰጧት። የዓለም የኖቤል ሽልማት ይባላል ሽልማቱ። ዋንጋሪም ይህን ሽልማት ስትቀበል የመጀመሪያዋ አፍሪካዊት ሴት ነች።

ዋነኛ በ2011 አርፋሎች። የሚያምር ዛፍ ባየን ቁጥር
ግን ልናስታውሳት ይገባል።





Storybooks D.C.

global-asp.github.io/storybooks-dc

ትንሽ ዘር፣ የዋና ማታይ ታሪክ

Written by: Nicola Rijdsdijk

Illustrated by: Maya Marshak

Translated by: Mezemir Girma

This story originates from the African Storybook (africanstorybook.org) and is brought to you by [Storybooks D.C.](https://global-asp.github.io/storybooks-dc) in an effort to provide children's stories in DC's many languages.



This work is licensed under a Creative Commons
[Attribution 4.0 International License](https://creativecommons.org/licenses/by/4.0/).